

L-ARTI SAGRA

Ta' A. TABONE

IL-LUM irrid nitkellem maghkom fuq argument li ftit jew xejn smajtu bih jew grajtu fuqu. Dan hu l-*Arti Sagra*.

Hi haġa minn awl id-dinja li l-ewwel naraw xi tkun din l-*Arti Sagra*. Il-kelmiet *Arti Sagra* huma kelmiet Taljani mnisslin, huma wkoll, mill-kelmiet Latini *Ars Sacra*. *Ars* jew *arti* bil-Malti tfsisser *sengha*, (xoghol) u *sacra* tfsisser *imqaddsa*; mela, *Arti Sagra* hi dik is-sengha li tmiss il-hwejjeg imqaddsa. Il-maq-lub taghha hi l-*arti profana* u tissejjah *profana* mhux għax tmiss tabilfors hwejjeg hżiena jew moqżieža, iżda għax tmiss hwejjeg li m'humiex imqaddsa. U biex niftiehm u ahjar sa ngħib hawn l-eżempji. Jekk irrid nagħmel inkwatru ta' San Ġużepp jew tal-Madonna, hawn tidhol l-*arti sagra* għax San Ġużepp u l-Madonna huma hwejjeg imqaddsa; imma jekk irrid nagħmel inkwatru tar-Re jew tar-Regina, hawn tidhol l-*arti profana*, għax dawn it-tnejn, dment li ma jkunux iddikjarati qāddisin, m'humiex hwejjeg imqaddsa. Jekk irrid nagħmel statwa tal-Qalb ta' Gesù, hawn tidhol l-*arti sagra*; imma jekk nagħmel statwa lil Churchill hawn tidhol l-*arti profana* għall-istess raġuni. Jekk nibni knisja, zuntier jew ċimiterju, hawn tidhol l-*arti sagra*; imma jekk nibni palazz jew skola, hawn tidhol l-*arti profana*.

Għalkemm, kif għidna, il-kelmiet *Arti sagra* bil-Malti jfissru *sengha mqaddsa*, dawn il-lum dahlu. tista' tgħid, fl-ilsna kollha. Mhix haġa, mela, barra minn lokha, jekk ahna nkomplu nsejbulha *Arti Sagra*.

L-*Arti Sagra* mela, hi dik l-*arti* li tmiss il-hwejjeg imqaddsa, li tiehu hsieb tkabbar il-qima lejhom u l-iktar lejn id-Dar ta' Alla u, f'hin wiehed, tgħin u tfsisser ahjar it-twemmin nisrani u tteggieg id-devozzjoni ta' l-insara. Għalhekk l-*arti sagra* ma tikkonsistix biss filli wiehed ikun jaf jibni, inaqqax jew ipitter hwejjeg imqaddsa, imma tikkonsisti wkoll filli dak il-bini, l-iskultura u l-pittura li ssir tkun iggib fiha x-xehta u s-sura ta' haġa qaddisa u li tqanqal fik il-qima lejha u mhux id-dahk u l-għageb. Ngħidu ahna, inkwatru jew statwa tal-Madonna għandu jurik li l-Madonna hi mara tas-sema u mhux mara tad-dinja n'eqs mis-satra jew imzejna bi tlellix li mhux xieraq.

Issa, sa minn żmien ilu l-pitturi u l-iskulturi bdew iħalltu flimkien il-ħwejjeġ imqaddsa ma' dawk li m'ħumieħ u bdew iqegħduhom saħansitra fid-Dar t'Alla. Jekk naslu wasla sal-mużejjiet ta' barra minn Malta malajr nintebħu b'dan li qegħdin ngħidu. Il-mużiċisti wkoll kienu bdew idahħlu d-daqq u strumenti li kienu iktar jixirqu fit-teatri milli fil-knejjes u l-Papa Piju X ried ikun biex jeqred darba għal dejjem dak l-abbuż, li kien daħal fil-knejjes tagħna maltin ukoll. Hekk ukoll il-Papa Piju XI ried ikun biex jiftaħ għajnejn l-Isqfijiet tad-dinja dwar l-abbużi ta' xi pitturi, skulturi u ta' xi mgħallmin oħra li kienu qegħdin isiru ta' sikwit fil-knejjes. Dan il-Papa li semmejna, b'mezz tal-Kardinal Pietru Gasparri, fiż-żewġ ittri ċirkulari tiegħu tas-sena 1924 u 1925, widdeb kemm feleħ lill-isqfijiet biex ma jħallux it-taħlit tas-saġru mal-profan, jew, fi kliem ieħor, ta' dak li hu qaddis ma' dak li m'ħuwieħ, jew f'kelma oħra, ta' dak li ma jixraqx għad-Dar t'Alla u l-għamara tagħha. Il-Kardinal Gasparri talab ukoll fi-ittri tiegħu biex kullimkien jitwqqfu ġunti, kumitati, kummissjonijiet, jew għaqdiet, sejhilhom kif trid, li jieħdu ħsieb il-ħwejjeġ ta' l-arti li jsiru fil-knejjes u li, għalhekk, għandhom jisseħu "Kummissjonijiet jew Ġunti ta' l-Arti Sagra".

Etit taż-żmien wara dawk iż-żewġ ittri, il-Kummissjoni Ċentrali ta' Ruma dwar l-Arti Sagra, baġtet xi regulamenti lill-Kummissjonijiet l-oħra tad-dinja nisranija sabiex f'dak li hu bini, tiswijiet, pittura, skultura u għamara oħra tal-knejjes, jinxu fuqhom u ma jħallux lil min jorog barra minnhom.

Issa, dawn ir-regulamenti jridu l-ewwelnett li dak kollu li jsir fil-knejjes jkun juri qima u jaqbel mal-kobor u d-dinjità tal-postijiet imqaddsa. Fit-tieni lok iridu wkoll li l-għana, it-tlellix u t-tżjin żejjed jitwarrbu mill-knejjes. Dawn qatt ma kienu meħtieġa, imma bil-maqlub, jiġifieri l-għana meqjus, biex ma ngħidux il-faqar ta' ġieħi, mħuwieħ kontra l-kobor u d-dinjità tad-Dar t'Alla. Dawn ir-regulamenti jzidu jgħidu li l-għmiel tad-Dar t'Alla ma jikkonsistix fi ħwejjeġ li noholmu bihom jew imwiċda mill-fantasiya tal-bniedem, jew aħjar, il-għmiel ma jikkonsistix fi ħwejjeġ foloż, goffi u esagerati, iżda fi ħwejjeġ naturali, sempliċi u meqjusa. U hafna affarijiet oħra bħal dawn iridu r-regulamenti li semmejna u li jiena ma hinix ser noqgħod insemmihom hawn minħabba n-nuqqas taż-żmien u tal-wisa'. Iżda ma nistax

inhalli barra xewqa ohra tal-Kardinal Gasparri, dik jgifieri li l-Kommissjonijiet ta' l-Arti Sagra għandhom jharrġu lil haddiehor, u l-iktar lis-Seminaristi, fl-istess Arti Sagra biex 'il quddiem dawn jkunu jistgħu jiehdu hsieb u jinghataw b'ruhhom u gisimhom fil-hwejjeġ artistici tal-knejjes. U l-istess haġa talab is-Santu Uffizzju fit-30 ta' Ġunju ta' l-1952, jgifieri hames snin ilu.

Issa, nistaqsi jien, kemm nies hawn fostna li jafu b'dawn ir-regulamenti li semmejna? Lanqas biss il-periti tagħna ma jafu bihom, u, b'daqshekk ma rridx noffendihom għax l-istudju ta' l-Arti Sagra hu l-inqas haġa li jsir fl-iskejjel tagħna. U jekk dan l-istudju hu nieqes fostna, kif jista' jkun li hafna mix-xogholijiet li jsiru fil-knejjes tagħna jsiru skond ma titlob l-Arti Sagra? L-Arti Sagra titlob li dak li jsir dwar il-hwejjeġ imqaddsa, u l-iktar fil-knejjes, ikun jaqbel mal-htigijiet tal-Liturgija u mal-kobor u l-qdusija tad-Dar t'Alla.

Issa, din il-haġa jmissu jhossha u jafha l-qassis aktar minn dawk l-ohrajn li mhumiex midhla tad-Dar t'Alla. Għalhekk dak li jmiss l-Arti Sagra hu hobz iktar għal snien il-qassis milli għal snien haddiehor, għax hu, u hu waħdu, imissu jkun jaf liema huma l-htigijiet tad-Dar t'Alla u x'titlob minna l-insara l-Liturgija Mqaddsa. U sabieix il-pittura, l-iskoltura u l-bini iehor li jsir fil-knejjes johroġ sabih u kif imiss, minbarra l-istudju ta' l-Arti Sagra hu mehtieg ukoll l-istudju ta' l-istorja ta' l-Arti Sagra, jgifieri dak l-istudju dwar in-nisel, il-kif, it-tibdil, l-istil u ċirkostanzi ohra li jolqtu u jmissu l-hwejjeġ imqaddsa. Hekk biex niftiehm, kieku wiehed ikun irid ipitter kif imiss jew jonqox, jew jarma l-presepju, kif jista' jkun qatt li dan il-bniedem jasal fil-ghan tieghu bla ma jkun sama' qatt jew qara l-istorja tal-presepju? Dan il-bniedem, għalkemm ikun pittur jew skoltur imsemmi, xejn ma jrid biex lil San Frangisk t'Assisi għar-rkobbtejh quddiem il-Bambin fil-maxtura, jahsbu xi ajk Kappuċċin li m'għandu x'jaqsam xejn mal-presepju, filwaqt li għandu x'jaqsam hafna għax San Frangisk kien l-ewwel wiehed li dahhal il-presepju fostna kif narawh fi zminijietna.

Niehdu eżempju iehor: wiehed imghallem ikun irid jibni zuntier modern ta' xi knisja. Kif jista' jkun qatt li dan iz-zuntier

johroġ tajjeb u sabiħ kif imiss, jekk dan l-imghallem ma jkunx jaf li l-Arti Sagra ma tridx hwejjeg goffi u esagerati u li l-għoli taz-znieter antiki kien iservi għad-dfin tal-kadavri ?

Għalhekk mhux biss hu xieraq, imma meħtieġ li fil-Kommissjonijiet u fil-Komitati li jsiru dwar il-hwejjeg imqaddsa, ikun hemm dejjem il-qassis, il-qassis ta' l-affari tiegħu, li jkun jista' jsemma' leħnu qabel kulhadd u fuq kllhadd dwar dawn il-hwejjeg li semmejna. Jekk ma jsirx hekk, jew jekk il-parir tal-qassis għaqli jigi mwarrab, minn dawk in-nies li jifhmu inqas minnu, ma tistennix hliet tghawwig, taħlit, żbalji, tberbiq il-flus u kruha. U din hi waħda mir-raġunijiet ewlienin li l-gmiel, il-qdusija, il-qima ta' hafna hwejjeg imqaddsa, minflok li jghaddu 'l quddiem, minn żmien għall-ieħor, sejr in lura.